

رسم جہیز کے بارے میں ایک مشہور غلط فہمی

پروفیسر رفیع اللہ شہاب

سالقہ حکومت کے عہد میں قومی اسمبلی میں ایک اہم سماجی مسئلے پر بحث ہو رہی تھی۔ جس کے قانون بن جانے کے بعد ہمارے غریب معاشرے کو ایک بہت بڑی سماجی برائی سے چھٹکارا پانے میں کافی مدد مل سکتی ہے۔ یہ بل جو اب قانون بن گیا ہے رسم جہیز کی زیادہ سے زیادہ حد پانچ ہزار روپے مقرر کرنے کے بارے میں ہے۔ اس بل کا اصلاحی حیثیت کا اندازہ اس امر سے لگایا جاسکتا ہے کہ وہ حکومت وقت کے مخالفین نے بھی اس کا استقبال کیا۔

بندہ کے سامنے اس وقت نہ تو اس قانون کی تفصیلات ہیں اور نہ ہی ان پر تبصرہ کرنے کا کوئی ارادہ ہے۔ راقم تو رسم جہیز کے سلسلے میں ایک مشہور العوام غلط فہمی کے بارے میں کچھ عرض کرنا چاہتا ہے۔ جس پر آج کل نجی محفلوں میں خوب خوب بحث ہو رہی ہے۔ جس دن یہ بل قومی اسمبلی میں پیش ہوا۔ اس سے اگلے دن راقم کو ایک ایسی شادی میں شرکت کرنے کا اتفاق ہوا کہ جس میں کافی تعداد میں اہل علم شریک تھے۔ چنانچہ یہ فطری امر تھا کہ رسم جہیز کی شرعی حیثیت پر بحث ہو۔ اخبارات میں اس مسودہ قانون کے بارے میں جو تبصرے شائع ہوئی تھی۔ اس میں اسے ایک ہندوانہ رسم اور سماجی برائی قرار دیا گیا تھا۔ بہت سے اہل علم کو رسم جہیز کے لئے ان الفاظ کا استعمال پراعتراض تھا کیونکہ ان کے خیال کے مطابق جہیز اگر مختصر اور سادہ ہو تو وہ سنت نبوی ہے۔ اصل برائی اپنی حیثیت سے زیادہ اور قیمتی جہیز دینے میں ہے۔ چنانچہ ایک اہل علم جو اتفاق سے میرے بھی اور جہیز کی حد پر پابندی لگانے کا مسودہ پیش کرنے والے وفاقی وزیر کے بھی استاد تھے نے اپنے ملک کی تائید میں یہ حدیث پیش فرمائی:

جہز رسول اللہ صلی اللہ علیہ وسلم ناطمة فی خمیل وقربة و وسادة حشوة

(ترجمہ) یعنی حضورؐ نے حضرت فاطمہؑ کو تیار کیا ایک چادر، ایک مشکیزے اور ایک تکیے میں جس میں اذخر
جبراً ہوا تھا۔

چنانچہ اس حدیث کے پیش کرنے کے بعد استاذ مکرم نے فرمایا کہ جب حضورؐ نے خود اپنی بیٹی کو جہیز دیا تو
آپ لوگ اسے کیسے سماجی برائی قرار دے سکتے ہیں۔ دوسری اہل علم نے بھی ان کی تائید کی۔
راقم نے ابھی جواب میں صرف یہی کچھ عرض کیا تھا کہ رسم جہیز کا سنت نبویؐ ہونا تو کجا عربی زبان میں سرے سے
اس کے لئے کوئی لفظ تک نہیں کہ برات واپسی کے لئے تیار ہو گئی۔ جس کی وجہ سے ہم لوگوں کو بھی مجبوراً مجلس برفاست
کرنی پڑی تاہم اٹھتے اٹھتے سب نے یہ فیصلہ کیا کہ اگلے دن استاذ مکرم کے گھر پر جمع ہوں یا جہاں دینی کتب
کا کافی ذخیرہ موجود ہے۔ اس لئے کسی نتیجے پر پہنچنے میں آسانی ہوگی۔

چنانچہ دوسرے دن حسب وعدہ سب حضرت استاذ مکرم کے مکان پر جمع ہوئے تو راقم نے بحث کا
آغاز کیا کہ ہمارے ہاں رسم جہیز کے لئے جو لفظ جہیز استعمال ہوا ہے وہ اگرچہ عربی زبان کا لفظ ہے۔ لیکن اس کے معانی
ہماری مروجہ رسم جہیز کے نہیں بلکہ اس سے مختلف ہیں۔ چنانچہ جب مختلف عربی لغات کھول کر دیکھی گئیں تو اس
لفظ جہیز کے مندرجہ ذیل دو معنی لکھے گئے تھے۔

- ۱ - الخفیف من الغیل - ہلکا تیز رفتار گھوڑا۔
- ۲ - موت سریع - فوری مرگ۔

اہل مجلس کے سامنے پہلے چونکہ لفظ جہیز کے مذکورہ بالا معانی نہیں تھے اس لئے اب انہوں نے میری بات کو
توجہ سے سنا شروع کیا۔ چنانچہ بندہ نے اپنی بات کو جاری رکھتے ہوئے عرض کیا کہ حضورؐ نے اپنی تمام صاحبزادیوں
میں سے کسی کو بھی ان کی شادی کے موقع پر کسی قسم کا مروجہ جہیز نہیں دیا اور حضرت فاطمہؑ انہ ہمارے جس جہیز کے بارے
میں استاذ مکرم نے اشارہ فرمایا ہے تو اس کی اصل حقیقت واضح کرنے کے لئے بندہ نے حاضرین مجلس کے سامنے
سیرت النبیؐ کی مشہور کتاب شرح زرقانی جلد دوم کا صفحہ تین کھول کر رکھ دیا۔ جس میں حضرت فاطمہؑ کی شادی
کے لئے ایک مستقل عنوان ذکر تزویج علیٰ فاطمۃ رضی اللہ عنہا قائم کیا گیا تھا۔ اور اس کے نیچے
مذکورہ جہیز کی تفصیل یوں بیان کی گئی تھی :-

حتى اتيت النبي صلى الله عليه وسلم فقلت: تزوجني فاطمة؟ قال عندك شيء؟ فقلت
 فرسي ودرعي. قال اما فرسك فلا بد لك منها ولما درعك نبعها. فبعتها من عثمان
 بن عفان باربعمائة وثمانين درهما. ثم ان عثمان رد الدرع الى علي نجاء بالدرع
 والدراهم الى المصطفى صلى الله عليه وسلم فدعا عثمان بدعوات كما في روايه فبنته
 بها فوضعتهافي حجره فقبض منها قبضة فقال اي بلال ابيع لنا بها طيبا وفي
 رواية ابن ابى خيثمه من علي امر صلى الله عليه وسلم ان يجعل ثلث الاربعه
 مائة وثمانين في الطيب. وامرهم ان يجهز فعمل لها سرير مشروط ووساده من
 ادم حشوها ليف.

(شرح زرقانی مطبوعہ مطبعہ الازھریہ مصر ۱۳۲۵ھ جلد دوم صفحہ ۳ اور ۴)

(ترجمہ) حضرت علیؑ فرماتے ہیں کہ یہاں تک کہ میں نے حضورؐ کی خدمت میں حاضر ہو کر پوچھا کیا آپ حضرت
 فاطمہ کو مجھ سے بیاہنا پسند فرمائیں گے۔ حضورؐ نے پوچھا کیا تیرے پاس کچھ مال ہے۔ میں نے عرض کیا کہ میرا گھوڑا ہے
 یا زہرہ۔ فرمایا گھوڑے کی تو تجھے ضرورت رہے گی۔ لیکن زہرہ بکتر فروخت کر دو۔ چنانچہ میں نے حضرت عثمان بن عفانؓ
 کے پاس اسے چار سو اسی درہم میں فروخت کر دیا۔ اس کے بعد حضرت عثمان نے وہ زہرہ مجھ والپس کر دی حضرت علیؑ وہ
 زہرہ اور اس کی قیمت لے کر حضورؐ کی خدمت میں دوبارہ پیش ہوئے۔ حضورؐ نے حضرت عثمان کے حق میں دعائے
 خیر فرمائی جیسا کہ وہ روایت میں ہے۔ پھر میں نے وہ رقم حضورؐ کو پیش کی جو آپ نے اپنی گود میں رکھ دی حضورؐ
 نے اس میں سے ایک مٹھی بھر کر فرمایا کہ بلال! اس رقم کی خوشبو خرید کر مجھ سے پاس لے آؤ۔ ابن خيثمه نے حضرت
 علیؑ کی زبانی جو روایت بیان کی ہے۔ اس کے الفاظ یوں ہیں کہ حضورؐ صلعم نے حکم فرمایا کہ ان چار سو اسی درہم کی
 ایک تہائی یعنی ایک سو ساٹھ درہم کی خوشبو خریدی جائے پھر حضورؐ نے لوگوں کو حکم دیا کہ وہ حضرت فاطمہ کا
 سامان مہیا کرے چنانچہ ان کے لئے ایک نبی ہوئی چار پائی اور ایک جوغی تکیہ جس میں کھجور کی چھال بھری تھی تیار
 کئے گئے۔

حضرت علیؑ اور حضرت فاطمہ کی شادی کی ان تفصیلات سے معلوم ہوتا ہے کہ حضورؐ نے انہی جیب سے

ہمارے مروجہ رسم جہیز کی طرح کا کوئی جہیز نہیں دیا تھا۔ بلکہ حضرت فاطمہ کے لئے گھر کی ضرورت کا جو سامان بتایا گیا وہ مہر کی اس رقم سے تھا جو حضرت علی سے شادی سے پہلے ادا کر دی تھی۔ پھر یہ حقیقت بھی ذہن میں رہنی چاہیے کہ حضورؐ نے یہ سامان صرف حضرت فاطمہ کے لئے تیار کروایا۔ اپنی دوسری صاحبزادیوں کے لئے تیار نہ کروایا۔ اس کی وجہ یہ تھی کہ آپ کی دوسری صاحبزادیاں جن گھسروں میں بیاہی گئیں وہاں گھر کی ضرورت کا سامان پہلے سے ہی موجود تھا۔ اس لئے کسی قسم کے سامان کی تیاری کی ضرورت نہ سمجھی گئی۔ حضرت علیؑ کا پہلے سے کوئی گھر موجود نہ تھا۔ اور روایات میں ہے کہ ایک صحابی حضرت عمارت بن نعمان انصاری نے اپنا ایک مکان انہیں پیش کیا۔ جس کے لئے بہر حال تھوڑے بہت گھر کی ضرورت تھی۔ جو حضورؐ نے مہر کی اس رقم سے تیار کروادیا۔ جو حضرت علیؑ نے شادی سے پہلے ادا کر دی تھی۔

آج سے پانچ چھ سال پہلے اسی موضوع پر ٹیلی ویژن پر ایک مختصر تقریر کے دوران راقم نے جب حضرت فاطمہ کے جہیز کے بارے میں مذکورہ بالا غلط فہمی دور کرنے کے لئے شرح زرقانی کی مذکورہ بالا عبارت کا حوالہ دیا تھا تو استاذ مکرم مولانا شاہ محمد جعفر چلواری صاحب نے میری کچھ مزید رہنمائی فرمائی ان دنوں وہ اہل سنت اور اہل تشیع کی متفقہ روایات کا ایک مجموعہ تیار کر رہے تھے۔ انہوں نے فرمایا کہ ائمہ اہل تشیع بھی حضرت فاطمہ کے جہیز کی یہی کچھ تفصیل بیان فرماتے چنانچہ انہوں نے مجھے ایک ضمیمہ مؤلف کی کتاب "تذکرہ الصغافی سیرۃ الانبیاء والملوک والخلفاء" کا ایک حوالہ نقل کرایا۔ جس کی اصل فارسی عبارت یوں ہے:-

"چون حضرت علی فاطمہ پر انخواستگاری نمود، حضرت رسول فرمود کہ مہر اور راجہ می سازی؟ جو اب داد کہ نزد من چیزے نیست۔ حضرت فرمود کہ زرہ حطیرہ تو کجا است؟ عرض کرد موجود است۔ حضرت فرمود کہ آن را صدق ساز۔ گویند کہ حضرت علی آن زرہ را پچار صد و ہشتاد درہم ب عثمان فروخت و آن زرہ بود فراخ و سنگین و بیج شمشیر بر او کاری کرد۔ عثمان بعد از خریدن بحضرت علی بخشید و تمغی علی زرہ و بہائے آن کہ چار صد و ہشتاد درہم بود بخندمت مصطفیٰ آورد و حضرت دوبارہ عثمان دعا فرمود۔ روایتے آنست کہ دو دانگ و جب مذکورہ راجہ جو می خوشا صرف کردند۔ چہار دانگ اور ان چہار مصطفیٰ داشتند و از ان جملہ دو جامہ بردہ و دو بازو بند نقرہ و لمحاف کتان و یک منہالے از ان جنس

و مجموعہ تہا لے گفتمہ اندر و بعضی از جزئیات دیگر کہ محتاج الیہ بود از ان زہد متب ساختند۔

(روضۃ الصفا فی سیرۃ الانبیاء و المرسلین و الخلفاء مطبوعہ نولکشور مکرھنؤ ۱۸۹۱ء)

جلد دوم صفحہ ۴۳-۴۵

اہل مجلس کے سامنے جب حضرت فاطمہ کے جہیز کی یہ اہل حقیقت آئی تو وہ اس سے کسی حد تک متاثر نظر آئے۔ کیونکہ یہ تمام سوجانجات انہوں نے خود نکالے۔ اس کے بعد بندہ نے اسٹاذ مکرم کی پیش کردہ حدیث کے بارے میں گفت گو کی کہ اس میں جو لفظ جہیز استعمال ہوا ہے اس کے معنی جہیز دنیا نہیں بلکہ تیار کرنا ہے۔ چاہے وہ دہن کا شادی کے لئے تیار کرنا ہو یا مسافر کا سفر کے لئے یا مجاہد کا جہاد کے لئے۔ چنانچہ لغت میں اس کے یہ معنی ملتے ہیں جہیز فلانا حیالہ جہاز سفرہ۔ یعنی طلائ کے لئے رخت سفر مہیا کیا۔ جہیز الغازی۔ ای اعد ما یحتاج الیہ فی سفرہ۔ مجاہد کے لئے سامان حرب مہیا کرتا۔

مختصر یہ کہ عربی زبان میں رسم جہیز کے لئے سرے سے کوئی لفظ ہی نہیں غلط فہمی کی بنا پر جس لفظ کو ہم اس مقصد کے لئے استعمال کر رہے ہیں اس کے کچھ اور معانی یعنی ہکا تیز رفتار گھوڑا، یا مرگ ناگہانی ہیں۔ اس لئے ظاہر ہے کہ جس زبان میں کسی رسم کے لئے سرے سے کوئی لفظ ہی موجود نہیں تو اس کا وجود کہاں ہوگا۔ چنانچہ تو ہمیں زمانہ جاہلیت میں اس کا کوئی رواج ملتا ہے اور مذکورہ بالا تفصیلات کی روشنی میں دور بندی میں تو اس کا سوال ہی پیدا نہیں ہوتا۔ یہی وجہ ہے کہ سیرت النبی تاریخ اور محاضرات کی کتابوں میں ہمیں عربیوں کی شادیوں کا ذکر ملتا ہے۔ لیکن جن میں سے بعض شادیوں کی تو معمولی تفصیلات درج ہیں لیکن اگر کسی چیز کا ذکر نہیں ملتا تو وہ رسم جہیز ہے۔

تاہم ہماری اس وضاحت سے یہ نہ سمجھ لینا چاہیے کہ اسلام میں لڑکیوں کو کچھ دینا منع ہے۔ والدین پیدائش سے لے کر جوانی تک اپنی بچیوں کو بہت کچھ دیتے رہتے ہیں اور شادی کے بعد بھی وہ ایسا کرتے رہتے ہیں اور کہہ سکتے ہیں سوال یہاں رسم جہیز کے بارے میں ہے کہ وہ کسی طرح سنت رسول نہیں وگرنہ حضورؐ ضرور اپنی صاحبزادیوں کو جہیز دیتے۔ لیکن آپ نے تو غریب والدین کی مہولت کے لئے امت مسلمہ کے لئے ایک بہترین اور قابل تقلید مقال پیش کی کہ جس پر عمل کرنے سے ہمارے ہاں کی موجودہ رسم جہیز

کی برائی ختم ہو سکتی ہے اس کے باوجود بھی اگر بعض حضرات رسم جہیز کو سنت رسول قرار دینے پر مصر ہیں تو کم از کم وہ اسی عمل ہی کو سنت رسول قرار دیں کہ جو حضورؐ نے حضرت فاطمہ کی شادی کے سلسلے میں کیا کہ اس کے نئے گھر کو بسانے کے لئے تمام ضروریات کی چیزیں مہر کی اس رقم سے خریدی گئیں جو حضرت علیؑ نے پیشگی ادا کر دیا تھا۔ ہمارا یقین ہے کہ اگر اس سنت رسولؐ پر حضورؐ کے اپنے عمل کے مطابق عمل کیا جائے تو پھر بھی ہمارے ہاں کی مروجہ رسم جہیز کی سماجی برائی فوری طور پر ختم ہو سکتی ہے۔